

ਮਿੱਠੇ ਬੱਚੇ:- "ਮਿੱਠੇ ਬੱਚੇ :- ਤੁਸੀਂ ਦੁਖ ਸਹਿਣ ਕਰਨ ਵਿੱਚ ਬਹੁਤ ਸਮਾਂ ਵੇਸਟ ਕੀਤਾ ਹੈ, ਹੁਣ ਦੁਨੀਆਂ ਬਦਲ ਰਹੀ ਹੈ, ਤੁਸੀਂ ਬਾਪ ਨੂੰ ਯਾਦ ਕਰੋ, ਸਤੋਪ੍ਰਧਾਨ ਬਣੋ ਤਾਂ ਟਾਈਮ ਬਦਲ ਜਾਵੇਗਾ"

ਪ੍ਰਸ਼ਨ:- 21 ਜਨਮਾਂ ਦੇ ਲਈ ਲਾਟਰੀ ਪ੍ਰਾਪਤ ਕਰਨ ਦਾ ਪੁਰਸ਼ਾਰਥ ਕੀ ਹੈ?

ਉੱਤਰ:- 21 ਜਨਮਾਂ ਦੀ ਲਾਟਰੀ ਲੈਣੀ ਹੈ ਤਾਂ ਮੋਹਜਿਤ ਬਣੇ। ਇੱਕ ਬਾਪ ਤੇ ਪੁਰਾ - ਪੁਰਾ ਕੁਰਬਾਨ ਜਾਵੇ। ਸਦਾ ਇਹ ਯਾਦ ਰਹੇ ਕਿ ਹੁਣ ਇਹ ਪੁਰਾਣੀ ਦੁਨੀਆਂ ਬਦਲ ਰਹੀ ਹੈ, ਅਸੀਂ ਨਵੀਂ ਦੁਨੀਆਂ ਵਿੱਚ ਜਾ ਰਹੇ ਹਾਂ। ਇਸ ਪੁਰਾਣੀ ਦੁਨੀਆਂ ਨੂੰ ਵੇਖਦੇ ਹੋਏ ਵੀ ਨਹੀਂ ਵੇਖਣਾ ਹੈ। ਸੁਦਾਮਾ ਮਿਸਲ ਚਾਵਲ ਮੁੱਠੀ ਸਫਲ ਕਰ ਸਤਿਯੁਗੀ ਬਾਦਸ਼ਾਹੀ ਲੈਣੀ ਹੈ।

ਓਮ ਸ਼ਾਂਤੀ। ਰੂਹਾਨੀ ਬੱਚਿਆਂ ਪ੍ਰਤੀ ਰੂਹਾਨੀ ਬਾਪ ਬੈਠ ਸਮਝਾਉਂਦੇ ਹਨ, ਇਹ ਤਾਂ ਬੱਚੇ ਸਮਝਦੇ ਹਨ। ਰੂਹਾਨੀ ਬੱਚੇ ਮਾਨਾ ਆਤਮਾਵਾਂ। ਰੂਹਾਨੀ ਬਾਪ ਮਾਨਾ ਆਤਮਾਵਾਂ ਦਾ ਬਾਪ। ਇਸਨੂੰ ਕਿਹਾ ਜਾਂਦਾ ਹੈ ਆਤਮਾਵਾਂ ਅਤੇ ਪ੍ਰਮਾਤਮਾ ਦਾ ਮਿਲਣ। ਇਹ ਮਿਲਣ ਹੁੰਦਾ ਹੀ ਹੈ ਇੱਕ ਵਾਰੀ। ਇਹ ਸਭ ਗੱਲਾਂ ਤੁਸੀਂ ਬੱਚੇ ਜਾਣਦੇ ਹੋ। ਇਹ ਹੈ ਵਚਿੱਤਰ ਗੱਲ। ਵਚਿੱਤਰ ਬਾਪ ਵਚਿੱਤਰ ਆਤਮਾਵਾਂ ਨੂੰ ਸਮਝਾਉਂਦੇ ਹਨ। ਅਸਲ ਵਿੱਚ ਆਤਮਾ ਵਚਿੱਤਰ ਹੈ, ਇੱਥੇ ਆਕੇ ਚਿੱਤਰਧਾਰੀ ਬਣਦੀ ਹੈ। ਚਿੱਤਰ ਨਾਲ ਪਾਰੁ ਵਜਾਉਂਦੀ ਹੈ। ਆਤਮਾ ਤੇ ਸਭ ਵਿੱਚ ਹੈ ਨਾ। ਜਾਨਵਰ ਵਿੱਚ ਵੀ ਆਤਮਾ ਹੈ। 84 ਲੱਖ ਕਹਿੰਦੇ ਹਨ, ਉਸ ਵਿੱਚ ਤਾਂ ਸਭ ਜਾਨਵਰ ਆ ਜਾਂਦੇ ਹਨ ਨਾ। ਫੇਰ ਜਾਨਵਰ ਆਦਿ ਹਨ ਨਾ। ਬਾਪ ਸਮਝਾਉਂਦੇ ਹਨ ਇੰਨਾਂ ਗੱਲਾਂ ਵਿੱਚ ਟਾਈਮ ਵੇਸਟ ਨਹੀਂ ਕਰਨਾ ਹੈ। ਸਿਵਾਏ ਇਸ ਗਿਆਨ ਦੇ ਮਨੁੱਖਾਂ ਦਾ ਟਾਈਮ ਵੇਸਟ ਹੁੰਦਾ ਰਹਿੰਦਾ ਹੈ। ਇਸ ਵਕਤ ਬਾਪ ਤੁਹਾਨੂੰ ਬੱਚਿਆਂ ਨੂੰ ਬੈਠ ਪੜ੍ਹਾਉਂਦੇ ਹਨ ਫਿਰ ਅੱਧਾਕਲਪ ਤੁਸੀਂ ਪ੍ਰਾਲਬੱਧ ਪਾਉਂਦੇ ਹੋ। ਉੱਥੇ ਤੁਹਾਨੂੰ ਕੋਈ ਤਕਲੀਫ ਨਹੀਂ ਹੁੰਦੀ ਹੈ। ਤੁਹਾਡਾ ਟਾਈਮ ਵੇਸਟ ਹੁੰਦਾ ਹੀ ਹੈ ਦੁਖ ਸਹਿਣ ਕਰਨ ਵਿੱਚ। ਇੱਥੇ ਤਾਂ ਦੁਖ ਹੀ ਦੁਖ ਹੈ ਇਸਲਈ ਬਾਪ ਨੂੰ ਸਭ ਯਾਦ ਕਰਦੇ ਹਨ ਕਿ ਸਾਡਾ ਦੁਖ ਵਿੱਚ ਟਾਈਮ ਵੇਸਟ ਹੁੰਦਾ ਹੈ, ਇਸ ਤੋਂ ਕੱਢੋ। ਸੁੱਖ ਵਿੱਚ ਕਦੇ ਟਾਈਮ ਵੇਸਟ ਨਹੀਂ ਕਰਾਂਗੇ। ਇਹ ਵੀ ਤੁਸੀਂ ਸਮਝਦੇ ਹੋ - ਇਸ ਸਮੇਂ ਮਨੁੱਖ ਦੀ ਕੋਈ ਵੇਲਯੁ ਨਹੀਂ ਹੈ। ਮਨੁੱਖ ਵੇਖੇ ਅਚਾਨਕ ਹੀ ਮਰ ਜਾਂਦੇ ਹਨ। ਇੱਕ ਹੀ ਤੁਫਾਨ ਵਿੱਚ ਕਿੰਨੇ ਮਰ ਜਾਂਦੇ ਹਨ। ਰਾਵਣਰਾਜ ਵਿੱਚ ਮਨੁੱਖ ਦੀ ਕੋਈ ਵੇਲਯੁ ਨਹੀਂ ਹੈ। ਹੁਣ ਬਾਪ ਤੁਹਾਡੀ ਕਿੰਨੀ ਵੇਲਯੁ ਬਣਾਉਂਦੇ ਹਨ। ਵਰਥ ਨਾਟ ਏ ਪੈਣੀ ਤੋਂ ਵਰਥ ਪਾਊਡ ਬਣਾਉਂਦੇ ਹਨ। ਗਾਇਆ ਵੀ ਜਾਂਦਾ ਹੈ ਹੀਰੇ ਵਰਗਾ ਜਨਮ ਅਮੋਲਕ। ਇਸ ਵਕਤ ਮਨੁੱਖ ਕੋਡੀ ਪਿੱਛੇ ਲੱਗੇ ਹੋਏ ਹਨ। ਕਰਕੇ ਲਖਪਤੀ, ਕਰੋੜਪਤੀ, ਪਦਮਪਤੀ ਬਣਦੇ ਹਨ, ਉਨ੍ਹਾਂ ਦੀ ਸਾਰੀ ਬੁੱਧੀ ਉਸੇ ਵਿੱਚ ਹੀ ਰਹਿੰਦੀ ਹੈ। ਉਨ੍ਹਾਂ ਨੂੰ ਕਹਿੰਦੇ ਹਨ - ਇਹ ਸਭ ਭੁੱਲ ਕੇ ਇੱਕ ਬਾਪ ਨੂੰ ਯਾਦ ਕਰੋ ਪਰੰਤੂ ਮੰਨਣਗੇ ਨਹੀਂ। ਉਨ੍ਹਾਂ ਦੀ ਬੁੱਧੀ ਵਿੱਚ ਬੈਠੇਗਾ, ਜਿਨ੍ਹਾਂ ਦੀ ਬੁੱਧੀ ਵਿੱਚ ਕਲਪ ਪਹਿਲੋਂ ਵੀ ਬੈਠਾ ਹੋਵੇਗਾ। ਨਹੀਂ ਤਾਂ ਕਿੰਨਾਂ ਵੀ ਸਮਝਾਵੇ, ਕਦੇ ਬੁੱਧੀ ਵਿੱਚ ਬੈਠੇਗਾ ਨਹੀਂ। ਤੁਸੀਂ ਵੀ ਨੰਬਰਵਾਰ ਜਾਣਦੇ ਹੋ ਇਹ ਦੁਨੀਆਂ ਬਦਲ ਰਹੀ ਹੈ। ਬਾਹਰ ਵਿੱਚ ਭਾਵੇਂ ਤੁਸੀਂ ਲਿਖ ਦੇਵੋ ਕਿ ਦੁਨੀਆਂ ਬਦਲ ਰਹੀ ਹੈ ਫਿਰ ਵੀ ਸਮਝਣਗੇ ਨਹੀਂ। ਜਦੋਂ ਤੱਕ ਤੁਸੀਂ ਕਿਸੇ ਨੂੰ ਸਮਝਾਵੋ। ਅੱਛਾ, ਕੋਈ ਸਮਝ ਜਾਵੇ ਫਿਰ ਉਸਨੂੰ ਸਮਝਾਉਣਾ ਪਵੇ - ਬਾਪ ਨੂੰ ਯਾਦ ਕਰੋ, ਸਤੋਪ੍ਰਧਾਨ ਬਣੋ। ਨਾਲੇਜ ਤੇ ਬਹੁਤ ਸਹਿਜ ਹੈ। ਇਹ ਸੂਰਜਵੰਸ਼ੀ-ਚੰਦ੍ਰਵਨਸ਼ੀ...। ਹੁਣ ਇਹ ਦੁਨੀਆਂ ਬਦਲ ਰਹੀ ਹੈ, ਬਦਲਾਉਣ ਵਾਲਾ ਇੱਕ ਹੀ ਬਾਪ ਹੈ। ਇਹ ਵੀ ਤੁਸੀਂ ਅਸਲ ਤਰ੍ਹਾਂ ਜਾਣਦੇ ਹੋ ਉਹ ਵੀ ਨੰਬਰਵਾਰ ਪੁਰਸ਼ਾਰਥ ਅਨੁਸਾਰ। ਮਾਇਆ ਪੁਰਸ਼ਾਰਥ ਕਰਨ ਨਹੀਂ ਦਿੰਦੀ ਫਿਰ ਵੀ ਸਮਝਦੇ ਹਨ ਇਹ ਵੀ ਡਰਾਮੇ ਅਨੁਸਾਰ ਇਤਨਾ ਪੁਰਸ਼ਾਰਥ ਨਹੀਂ ਚਲਦਾ ਹੈ। ਹੁਣ ਤੁਸੀਂ ਬੱਚੇ ਜਾਣਦੇ ਹੋ ਕਿ ਸ਼੍ਰੀਮਤ ਨਾਲ ਅਸੀਂ ਆਪਣੇ ਲਈ ਇਸ ਦੁਨੀਆਂ ਨੂੰ ਬਦਲਾ ਰਹੇ ਹਾਂ। ਸ਼੍ਰੀਮਤ ਹੈ ਹੀ ਇੱਕ ਸ਼ਿਵਬਾਬਾ ਦੀ। ਸ਼ਿਵਬਾਬਾ, ਸ਼ਿਵਬਾਬਾ ਕਹਿਣਾ ਤਾਂ ਬਹੁਤ ਸਹਿਜ ਹੈ ਹੋਰ ਕੋਈ, ਨਾ ਸ਼ਿਵਬਾਬਾ ਨੂੰ, ਨਾ ਵਰਸੇ ਨੂੰ ਜਾਣਦੇ ਹਨ। ਬਾਬਾ ਮਾਨਾ ਹੀ ਵਰਸਾ। ਸ਼ਿਵਬਾਬਾ ਵੀ ਸੱਚਾ ਚਾਹੀਦਾ ਹੈ ਨਾ। ਅੱਜਕਲ ਤੇ ਮੇਅਰ ਨੂੰ ਵੀ ਫਾਦਰ ਕਹਿ ਦਿੰਦੇ ਹਨ। ਗਾਂਧੀ ਨੂੰ ਵੀ ਫਾਦਰ ਕਹਿੰਦੇ ਹਨ, ਕਿਸੇ ਨੂੰ ਫਿਰ ਜਗਦਗੁਰੂ ਕਹਿ ਦਿੰਦੇ ਹਨ। ਹੁਣ ਜਗਤ ਮਾਨਾ ਸਾਰੀ ਸ੍ਰਿਸ਼ਟੀ ਦਾ ਗੁਰੂ। ਇਹ ਕੋਈ ਮਨੁੱਖ ਹੋ ਕਿਵੇਂ ਸਕਦਾ! ਜਦਕਿ ਪਤਿਤ - ਪਾਵਨ ਸ੍ਰਵ ਦਾ ਸਦਗਤੀ ਦਾਤਾ ਇੱਕ ਹੀ ਬਾਪ ਹੈ। ਬਾਪ ਤੇ ਹੈ ਨਿਰਾਕਾਰ ਫਿਰ ਕਿਵੇਂ ਲਿਬਰੇਟ ਕਰਦੇ ਹਨ? ਦੁਨੀਆਂ ਬਦਲਦੀ ਹੈ ਤਾਂ ਫਿਰ ਜਰੂਰ ਐਕਟ ਵਿੱਚ ਆਉਣਗੇ ਤਾਂ ਹੀ ਤੇ ਪਤਾ ਚੱਲੇਗਾ। ਇਵੇਂ ਨਹੀਂ ਕਿ ਪਰਲੈ ਹੋ ਜਾਂਦੀ ਹੈ, ਫਿਰ ਬਾਪ ਨਵੀਂ ਸ੍ਰਿਸ਼ਟੀ ਰੱਚਦੇ ਹਨ। ਸ਼ਾਸਤਰਾਂ ਵਿੱਚ ਵਿਖਾਇਆ ਹੈ ਬਹੁਤ ਵੱਡੀ ਪਰਲੈ ਹੁੰਦੀ ਹੈ, ਫਿਰ ਪੀਪਲ ਦੇ ਪੱਤੇ ਤੇ ਕ੍ਰਿਸ਼ਨ ਆਉਂਦਾ ਹੈ। ਪਰੰਤੂ ਬਾਪ ਸਮਝਾਉਂਦੇ ਹਨ ਅਜਿਹਾ ਤੇ ਹੈ ਨਹੀਂ। ਗਾਇਆ ਵੀ ਜਾਂਦਾ ਹੈ ਵਰਲਡ ਦੀ ਹਿਸਟਰੀ - ਜੇਗ੍ਰਾਫੀ ਰਪੀਟ ਹੁੰਦੀ ਹੈ ਤਾਂ ਪਰਲੈ ਹੋ ਨਹੀਂ ਸਕਦੀ। ਤੁਹਾਡੇ ਦਿਲ ਵਿੱਚ ਹੈ ਕਿ ਹੁਣ ਇਹ ਪੁਰਾਣੀ ਦੁਨੀਆਂ ਬਦਲ ਰਹੀ ਹੈ। ਇਹ ਸਭ ਗੱਲਾਂ ਬਾਪ ਹੀ ਆਕੇ ਸਮਝਾਉਂਦੇ ਹਨ। ਇਹ ਲਕਸ਼ਮੀ - ਨਾਰਾਇਣ ਹਨ ਨਵੀਂ ਦੁਨੀਆਂ ਦੇ ਮਾਲਿਕ। ਤੁਸੀਂ ਚਿੱਤਰਾਂ ਵਿੱਚ ਵੀ ਵਿਖਾਉਂਦੇ ਹੋ ਕਿ ਪੁਰਾਣੀ ਦੁਨੀਆਂ ਦਾ ਮਾਲਿਕ ਹੈ ਰਾਵਣ। ਰਾਮਰਾਜ ਅਤੇ ਰਾਵਣਰਾਜ ਗਾਇਆ ਜਾਂਦਾ ਹੈ ਨਾ। ਇਹ ਗੱਲਾਂ ਤੁਹਾਡੀ ਬੁੱਧੀ ਵਿੱਚ ਹਨ ਕਿ ਬਾਬਾ ਪੁਰਾਣੀ ਆਸੂਰੀ ਦੁਨੀਆਂ ਨੂੰ ਖਤਮ ਕਰ ਨਵੀਂ ਦੈਵੀ ਦੁਨੀਆਂ ਸਥਾਪਨ ਕਰਵਾ ਰਹੇ ਹਨ। ਬਾਪ ਕਹਿੰਦੇ ਹਨ ਮੈਂ ਜੋ ਹਾਂ, ਜਿਵੇਂ ਦਾ ਹਾਂ, ਕੋਈ ਵਿਰਲਾ ਹੀ ਸਮਝਦੇ ਹਨ। ਉਹ ਵੀ ਤੁਸੀਂ ਨੰਬਰਵਾਰ ਪੁਰਸ਼ਾਰਥ ਅਨੁਸਾਰ ਜਾਣਦੇ ਹੋ ਜੇ ਚੰਗੇ ਪੁਰਸ਼ਾਰਥੀ ਹਨ ਉਨ੍ਹਾਂ ਨੂੰ ਬਹੁਤ ਚੰਗਾ ਨਸ਼ਾ ਰਹਿੰਦਾ ਹੈ। ਯਾਦ ਦੇ ਪੁਰਸ਼ਾਰਥੀ ਨੂੰ ਰੀਅਲ ਨਸ਼ਾ

ਚੜ੍ਹੇਗਾ। 84 ਦੇ ਚੱਕਰ ਦੀ ਨਾਲੇਜ਼ ਸਮਝਾਉਣ ਵਿੱਚ ਇਨ੍ਹਾਂ ਨਸ਼ਾ ਨਹੀਂ ਚੜ੍ਹਦਾ ਜਿੰਨਾਂ ਯਾਦ ਦੀ ਯਾਤਰਾ ਵਿੱਚ ਚੜ੍ਹਦਾ ਹੈ। ਮੂਲ ਗੱਲ ਹੀ ਹੈ ਪਾਵਨ ਬਨਣ ਦੀ। ਪੁਕਾਰਦੇ ਵੀ ਹਨ - ਆਕੇ ਪਾਵਨ ਬਣਾਓ। ਅਜਿਹਾ ਨਹੀਂ ਪੁਕਾਰਦੇ ਕਿ ਆਕੇ ਵਿਸ਼ਵ ਦੀ ਬਾਦਸ਼ਾਹੀ ਦੇਵੇ। ਭਗਤੀ ਮਾਰਗ ਵਿੱਚ ਕਥਾਵਾਂ ਵੀ ਕਿੰਨੀਆਂ ਸੁਣਦੇ ਹਨ। ਸੱਚੀ - ਸੱਚੀ ਸੱਤ - ਨਾਰਾਇਣ ਦੀ ਕਥਾ ਤੇ ਇਹ ਹੈ। ਇਹ ਕਥਾਵਾਂ ਤਾਂ ਜਨਮ -ਜਨਮਾਂਤ੍ਰ ਸੁਣਦੇ - ਸੁਣਦੇ ਹੇਠਾਂ ਹੀ ਉੱਤਰਦੇ ਆਏ ਹੋ। ਭਾਰਤ ਵਿੱਚ ਹੀ ਇਹ ਕਥਾਵਾਂ ਸੁਣਨ ਦਾ ਰਿਵਾਜ ਹੈ, ਹੋਰ ਕਿਸੇ ਖੰਡ ਵਿੱਚ ਕਥਾਵਾਂ ਆਦਿ ਨਹੀਂ ਹੁੰਦੀਆਂ। ਭਾਰਤ ਨੂੰ ਹੀ ਰਿਲੀਜ਼ਸ ਮੰਨਦੇ ਹਨ। ਢੇਰ ਦੇ ਢੇਰ ਮੰਦਿਰ ਭਾਰਤ ਵਿੱਚ ਹਨ। ਕ੍ਰਿਸ਼ਚਨਾਂ ਦੀ ਤੇ ਇੱਕ ਹੀ ਚਰਚ ਹੁੰਦੀ ਹੈ। ਇੱਥੇ ਤਾਂ ਤਰ੍ਹਾਂ - ਤਰ੍ਹਾਂ ਦੇ ਢੇਰ ਮੰਦਿਰ ਹਨ। ਅਸਲ ਵਿੱਚ ਇੱਕ ਹੀ ਸ਼ਿਵਬਾਬਾ ਦਾ ਮੰਦਿਰ ਹੋਣਾ ਚਾਹੀਦਾ ਹੈ। ਨਾਮ ਵੀ ਇੱਕ ਦਾ ਹੋਣਾ ਚਾਹੀਦਾ। ਇੱਥੇ ਤਾਂ ਢੇਰ ਨਾਮ ਹਨ। ਵਿਲਾਇਤ ਵਾਲੇ ਵੀ ਇੱਥੇ ਮੰਦਿਰ ਵੇਖਣ ਆਉਂਦੇ ਹਨ। ਵਿਚਾਰਿਆਂ ਨੂੰ ਇਹ ਵੀ ਪਤਾ ਨਹੀਂ ਹੈ ਕਿ ਪ੍ਰਾਚੀਨ ਭਾਰਤ ਕਿਵੇਂ ਦਾ ਸੀ? 5 ਹਜ਼ਾਰ ਵਰ੍ਹਿਆਂ ਤੋਂ ਪੁਰਾਣੀ ਤਾਂ ਕੋਈ ਚੀਜ਼ ਹੁੰਦੀ ਨਹੀਂ। ਉਹ ਤਾਂ ਸਮਝਦੇ ਹਨ ਕਿ ਲੱਖਾਂ ਵਰ੍ਹਿਆਂ ਪੁਰਾਣੀ ਚੀਜ਼ ਮਿਲੀ। ਬਾਪ ਸਮਝਾਉਂਦੇ ਹਨ ਇਹ ਮੰਦਿਰ ਵਿੱਚ ਚਿੱਤਰ ਆਦਿ ਜੇ ਬਣੇ ਹਨ ਉਨ੍ਹਾਂਨੂੰ 2500 ਵਰ੍ਹੇ ਹੋਏ ਹਨ। ਪਹਿਲਾਂ - ਪਹਿਲਾਂ ਸ਼ਿਵ ਦੀ ਹੀ ਪੂਜਾ ਹੁੰਦੀ ਹੈ। ਉਹ ਹੈ ਅਵਿਭਚਾਰੀ ਪੂਜਾ। ਉਵੇਂ ਵੀ ਅਵਿਭਚਾਰੀ ਗਿਆਨ ਵੀ ਕਿਹਾ ਜਾਂਦਾ ਹੈ। ਪਹਿਲੋਂ ਅਵਿਭਚਾਰੀ ਪੂਜਾ, ਫਿਰ ਹੈ ਵਿਭਚਾਰੀ ਪੂਜਾ। ਹੁਣ ਤਾਂ ਵੇਖੋ ਪਾਣੀ, ਮਿੱਟੀ ਦੀ ਪੂਜਾ ਕਰਦੇ ਰਹਿੰਦੇ ਹਨ।

ਹੁਣ ਬੇਹੱਦ ਦਾ ਬਾਪ ਕਹਿੰਦੇ ਹਨ ਤੁਸੀਂ ਕਿੰਨਾਂ ਧਨ ਭਗਤੀ ਮਾਰਗ ਵਿੱਚ ਗਵਾਇਆ ਹੈ। ਕਿੰਨੇ ਅਥਾਹ ਸ਼ਾਸਤਰ, ਅਥਾਹ ਚਿੱਤਰ ਹਨ। ਗੀਤਾ ਕਿੰਨੀਆਂ ਢੇਰ ਦੀਆਂ ਢੇਰ ਹੋਣਗੀਆਂ। ਇਨ੍ਹਾਂ ਸਭਨਾਂ ਤੇ ਖਰਚਾ ਕਰਦੇ - ਕਰਦੇ ਵੇਖੋ ਤੁਸੀਂ ਕੀ ਹੋ ਗਏ ਹੋ। ਕਲ ਤੁਹਾਨੂੰ ਡਬਲ ਸਿਰਤਾਜ਼ ਬਣਾਇਆ ਸੀ। ਫਿਰ ਤੁਸੀਂ ਕਿੰਨੇ ਕੰਗਾਲ ਹੋ ਗਏ ਹੋ। ਕਲ ਦੀ ਤੇ ਗੱਲ ਹੈ ਨਾ। ਤੁਸੀਂ ਵੀ ਸਮਝਦੇ ਹੋ ਬਰੇਬਰ ਅਸੀਂ 84 ਦਾ ਚੱਕਰ ਲਗਾਇਆ ਹੈ। ਹੁਣ ਅਸੀਂ ਫਿਰ ਤੋਂ ਇਹ ਬਣ ਰਹੇ ਹਾਂ। ਬਾਬਾ ਤੋਂ ਵਰਸਾ ਲੈ ਰਹੇ ਹਾਂ। ਬਾਬਾ ਘੜੀ - ਘੜੀ ਤਾਕੀਦ (ਪੁਰਸ਼ਾਰਥ ਕਰਵਾਉਂਦੇ) ਹਨ, ਗੀਤਾ ਵਿੱਚ ਵੀ ਅੱਖਰ ਹੈ ਮਨਮਨਾਭਵ। ਕੋਈ - ਕੋਈ ਅੱਖਰ ਠੀਕ ਹੈ। ਪ੍ਰਾਏ ਕਿਹਾ ਜਾਂਦਾ ਹੈ ਨਾ, ਮਤਲਬ ਦੇਵੀ - ਦੇਵਤਾ ਧਰਮ ਹੈ ਨਹੀਂ। ਬਾਕੀ ਚਿੱਤਰ ਹਨ। ਤੁਹਾਡਾ ਯਾਦਗਾਰ ਵੇਖੋ ਕਿਵੇਂ ਵਧੀਆ ਬਣਾਇਆ ਹੋਇਆ ਹੈ। ਤੁਸੀਂ ਸਮਝਦੇ ਹੋ ਹੁਣ ਅਸੀਂ ਫਿਰ ਤੋਂ ਸਥਾਪਨਾ ਕਰ ਰਹੇ ਹਾਂ। ਫਿਰ ਭਗਤੀ ਮਾਰਗ ਵਿੱਚ ਸਾਡੇ ਹੀ ਐਕੁਰੇਟ ਯਾਦਗਾਰ ਬਣਨਗੇ ਨਾ। ਅਰਥਕ੍ਰਵੇਕ ਆਦਿ ਹੁੰਦੀ ਹੈ, ਉਸ ਵਿੱਚ ਸਭ ਖਤਮ ਹੋ ਜਾਂਦਾ ਹੈ। ਫਿਰ ਉੱਥੇ ਸਭ ਤੁਸੀਂ ਨਵਾਂ ਬਣਾਓਗੇ। ਹੁਨਰ ਤੇ ਉੱਥੇ ਰਹਿੰਦਾ ਹੈ ਨਾ। ਹੀਰੇ ਕੱਟਣ ਦਾ ਵੀ ਹੁਨਰ (ਕਲਾ) ਹੈ। ਇੱਥੇ ਵੀ ਹੀਰਿਆਂ ਨੂੰ ਕੱਟਦੇ ਹਨ ਫਿਰ ਬਣਾਉਂਦੇ ਹਨ। ਹੀਰੇ ਕੱਟਣ ਵਾਲੇ ਵੀ ਬਹੁਤ ਐਕਸਪਰਟ ਹੁੰਦੇ ਹਨ। ਉਹ ਫਿਰ ਉੱਥੇ ਜਾਣਗੇ। ਉੱਥੇ ਇਹ ਸਾਰਾ ਹੁਨਰ ਜਾਵੇਗਾ। ਤੁਸੀਂ ਜਾਣਦੇ ਹੋ ਉੱਥੇ ਕਿੰਨਾਂ ਸੁਖ ਹੋਵੇਗਾ। ਇਨ੍ਹਾਂ ਲਕਸ਼ਮੀ - ਨਾਰਾਇਣ ਦਾ ਰਾਜ ਸੀ ਨਾ। ਨਾਮ ਹੈ ਹੀ ਸਵਰਗ। 100 ਪ੍ਰਤੀਸ਼ਤ ਸਾਲਵੈਟ। ਹੁਣ ਤਾਂ ਹੈ ਇਨਸਾਲਵੈਟ। ਭਾਰਤ ਵਿੱਚ ਜਵਾਹਰਤਾਂ ਦਾ ਬਹੁਤ ਫੈਸ਼ਨ ਹੈ, ਜੇ ਪਰੰਪਰਾ ਤੋਂ ਚਲਿਆ ਆ ਰਿਹਾ ਹੈ। ਤਾਂ ਤੁਹਾਨੂੰ ਬੱਚਿਆਂ ਨੂੰ ਕਿੰਨੀ ਖੁਸ਼ੀ ਰਹਿਣੀ ਚਾਹੀਦੀ ਹੈ। ਤੁਸੀਂ ਜਾਣਦੇ ਹੋ ਇਹ ਦੁਨੀਆਂ ਬਦਲ ਰਹੀ ਹੈ। ਹੁਣ ਸਵਰਗ ਬਣ ਰਿਹਾ ਹੈ, ਉਸਦੇ ਲਈ ਸਾਨੂੰ ਪਵਿੱਤਰ ਬਣਨਾ ਹੈ। ਦੈਵੀਗੁਣ ਵੀ ਧਾਰਨ ਕਰਨੇ ਹਨ ਇਸਲਈ ਬਾਬਾ ਕਹਿੰਦੇ ਹਨ ਚਾਰਟ ਜਰੂਰ ਲਿਖੋ। ਅਸੀਂ ਆਤਮਾਵਾਂ ਨੇ ਕੋਈ ਆਸੁਰੀ ਐਕਟ ਤਾਂ ਨਹੀਂ ਕੀਤਾ ਹੈ? ਆਪਣੇ ਨੂੰ ਆਤਮਾ ਪੱਕਾ ਸਮਝੋ। ਇਸ ਸ਼ਰੀਰ ਨਾਲ ਕੋਈ ਵਿਕਰਮ ਤੇ ਨਹੀਂ ਕੀਤਾ? ਜੇਕਰ ਕੀਤਾ ਤੇ ਰਜਿਸਟਰ ਖਰਾਬ ਹੋ ਜਾਵੇਗਾ। ਇਹ ਹੈ 21 ਜਨਮਾਂ ਦੀ ਲਾਟਰੀ। ਇਹ ਵੀ ਰੋਸ ਹੈ। ਘੋੜੇ ਦੀ ਦੌੜ ਹੁੰਦੀ ਹੈ ਨਾ। ਇਸਨੂੰ ਕਹਿੰਦੇ ਹਨ ਰਾਜਸਵ ਅਸ਼ਵਮੇਘ... ਸਵਰਾਜ ਦੇ ਲਈ ਅਸ਼ਵ ਯਾਨੀ ਤੁਸੀਂ ਆਤਮਾਵਾਂ ਨੂੰ ਦੌੜੀ ਲਗਾਉਣੀ ਹੈ। ਹੁਣ ਵਾਪਿਸ ਘਰ ਜਾਣਾ ਹੈ। ਉਸਨੂੰ ਸਵੀਟ ਸਾਈਲੈਂਸ ਹੋਮ ਕਿਹਾ ਜਾਂਦਾ ਹੈ। ਇਹ ਅੱਖਰ ਤੁਸੀਂ ਹੁਣ ਸੁਣਦੇ ਹੋ। ਹੁਣ ਬਾਪ ਕਹਿੰਦੇ ਹਨ ਬੱਚੇ ਖੂਬ ਮਿਹਨਤ ਕਰੋ। ਰਾਜਾਈ ਮਿਲਦੀ ਹੈ, ਘੱਟ ਗੱਲ ਥੋੜ੍ਹੀ ਨਾ ਹੈ। ਮੈਂ ਆਤਮਾ ਹਾਂ, ਅਸੀਂ ਇਤਨੇ ਜਨਮ ਲੀਤੇ ਹਨ। ਹੁਣ ਬਾਪ ਕਹਿੰਦੇ ਹਨ ਤੁਹਾਡੇ 84 ਜਨਮ ਪੂਰੇ ਹੋਏ। ਹੁਣ ਫਿਰ ਪਹਿਲੇ ਨੰਬਰ ਤੋਂ ਸ਼ੁਰੂ ਕਰਨਾ ਹੈ। ਨਵੇਂ ਮਹਿਲਾਂ ਵਿੱਚ ਜਰੂਰ ਬੱਚੇ ਹੀ ਬੈਠਣਗੇ। ਪੁਰਾਣਿਆਂ ਵਿੱਚ ਤੇ ਨਹੀਂ ਬੈਠਣਗੇ। ਇਵੇਂ ਤੇ ਨਹੀਂ, ਖੁਦ ਪੁਰਾਣੇ ਵਿੱਚ ਬੈਠਣ ਅਤੇ ਨਵੇਂ ਵਿੱਚ ਕਿਰਾਏ ਵਾਲਿਆਂ ਨੂੰ ਬਿਠਾਉਣਗੇ। ਤੁਸੀਂ ਜਿੰਨੀ ਮਿਹਨਤ ਕਰੋਗੇ, ਨਵੀਂ ਦੁਨੀਆਂ ਦੇ ਮਾਲਿਕ ਬਣੋਗੇ। ਨਵਾਂ ਮਕਾਨ ਬਣਦਾ ਹੈ ਤਾਂ ਦਿਲ ਹੁੰਦੀ ਹੈ ਪੁਰਾਣੇ ਨੂੰ ਛੱਡ ਨਵੇਂ ਵਿੱਚ ਬੈਠੀਏ। ਬਾਪ ਬੱਚਿਆਂ ਦੇ ਲਈ ਨਵਾਂ ਮਕਾਨ ਬਣਾਉਂਦੇ ਹੀ ਉਦੋਂ ਹਨ ਜਦੋਂ ਪਹਿਲਾ ਮਕਾਨ ਪੁਰਾਣਾ ਹੋ ਜਾਂਦਾ ਹੈ। ਉੱਥੇ ਕਿਰਾਏ ਤੇ ਦੇਣ ਦੀ ਤਾਂ ਗੱਲ ਹੀ ਨਹੀਂ। ਜਿਵੇਂ ਉਹ ਲੋਕੀ ਮੂਨ ਤੇ ਪਲਾਟ ਲੈਣ ਦੀ ਕੋਸ਼ਿਸ਼ ਕਰਦੇ ਹਨ, ਤੁਸੀਂ ਫਿਰ ਸਵਰਗ ਵਿੱਚ ਪਲਾਟ ਲੈ ਰਹੇ ਹੋ। ਜਿੰਨਾਂ - ਜਿੰਨਾਂ ਗਿਆਨ ਅਤੇ ਯੋਗ ਵਿੱਚ ਰਹੋਗੇ ਉਤਨਾ ਪਵਿੱਤਰ ਬਣੋਗੇ। ਇਹ ਹੈ ਰਾਜਯੋਗ, ਕਿੰਨੀ ਵੱਡੀ ਰਾਜਾਈ ਮਿਲੇਗੀ। ਬਾਕੀ ਇਹ ਜੇ ਮੂਨ ਆਦਿ ਤੇ ਪਲਾਟ ਲੱਭਦੇ ਰਹਿੰਦੇ ਹਨ ਉਹ ਸਭ ਵਿਅਰਥ ਹਨ। ਇਹ ਚੀਜ਼ਾਂ ਹੀ ਜੇ ਸੁਖ ਦੇਣ ਵਾਲੀਆਂ ਹਨ ਉਹ ਹੀ ਫਿਰ ਵਿਨਾਸ਼ ਕਰਨ, ਦੁਖ ਦੇਣ ਵਾਲੀਆਂ ਬਣ ਜਾਣਗੀਆਂ। ਅੱਗੇ ਚਲਕੇ ਲਸ਼ਕਰ ਆਦਿ ਸਭ ਘੱਟ ਹੋ ਜਾਣਗੇ। ਬਾਮਬਜ਼ ਨਾਲ ਹੀ ਫਟਾਫਟ ਕੰਮ ਹੋ ਜਾਵੇਗਾ। ਇਹ ਡਰਾਮਾ ਬਣਿਆ ਹੋਇਆ ਹੈ, ਸਮੇਂ ਤੇ ਅਚਾਨਕ ਵਿਨਾਸ਼ ਹੁੰਦਾ ਹੈ। ਫਿਰ ਸਿਪਾਹੀ ਆਦਿ ਵੀ ਮਰ ਜਾਂਦੇ ਹਨ। ਮਜ਼ਾ ਹੈ ਵੇਖਣ ਦਾ। ਤੁਸੀਂ ਹੁਣ ਫਰਿਸ਼ਤੇ ਬਣ ਰਹੇ ਹੋ। ਤੁਸੀਂ ਜਾਣਦੇ ਹੋ ਸਾਡੇ ਖਾਤਿਰ ਵਿਨਾਸ਼ ਹੁੰਦਾ ਹੈ। ਡਰਾਮੇ ਵਿੱਚ ਪਾਰੂ ਹੈ, ਪੁਰਾਣੀ ਦੁਨੀਆਂ ਖ਼ਲਾਸ ਹੋ ਜਾਂਦੀ ਹੈ। ਜੇ ਜਿਵੇਂ ਦਾ ਕਰਮ ਕਰਦਾ ਹੈ ਉਵੇਂ ਦਾ ਭੁਗਤਣਾ ਹੀ ਹੈ ਨਾ। ਹੁਣ ਸਮਝੋ ਸੰਨਿਆਸੀ ਚੰਗੇ ਹਨ, ਜਨਮ ਤਾਂ ਫਿਰ ਵੀ ਗ੍ਰਹਿਸਤੀਆਂ ਕੋਲ ਲੈਣਗੇ ਨਾ। ਸ੍ਰੇਸ਼ਠ ਜਨਮ ਤਾਂ ਤੁਹਾਨੂੰ ਨਵੀਂ ਦੁਨੀਆਂ ਵਿੱਚ ਮਿਲਣਾ ਹੈ, ਫਿਰ ਵੀ ਸੰਸਕਾਰ ਅਨੁਸਾਰ ਜਾਕੇ ਉਹ ਬਣਨਗੇ। ਤੁਸੀਂ ਹੁਣ ਸੰਸਕਾਰ ਲੈ ਜਾਂਦੇ ਹੋ ਨਵੀਂ ਦੁਨੀਆਂ ਦੇ ਲਈ। ਜਨਮ ਵੀ ਜਰੂਰ ਭਾਰਤ ਵਿੱਚ

ਲੈਣਗੇ। ਜੇ ਬਹੁਤ ਚੰਗੇ ਰਿਲੀਜੀਅਸ ਮਾਇੰਡਿਡ ਹੋਣਗੇ ਉਨ੍ਹਾਂ ਦੇ ਕੋਲ ਜਨਮ ਲੈਣਗੇ ਕਿਉਂਕਿ ਤੁਸੀਂ ਕੰਮ ਹੀ ਅਜਿਹੇ ਕਰਦੇ ਹੋ। ਜਿਵੇਂ - ਜਿਵੇਂ ਸੰਸਕਾਰ, ਉਸ ਅਨੁਸਾਰ ਜਨਮ ਹੁੰਦਾ ਹੈ। ਤੁਸੀਂ ਬਹੁਤ ਉੱਚ ਕੁਲ ਵਿੱਚ ਜਾਕੇ ਜਨਮ ਲਵੋਗੇ। ਤੁਹਾਡੇ ਵਰਗੇ ਕਰਮ ਕਰਨ ਵਾਲਾ ਤੇ ਕੋਈ ਹੋਵੇਗਾ ਨਹੀਂ। ਜਿਵੇਂ ਦੀ ਪੜ੍ਹਾਈ, ਜਿਵੇਂ ਦੀ ਸਰਵਿਸ, ਉਵੇਂ ਦਾ ਜਨਮ। ਮਰਨਾਂ ਤਾਂ ਬਹੁਤਿਆਂ ਨੇ ਹੈ। ਪਹਿਲਾਂ ਰਸੀਵ ਕਰਨ ਵਾਲੇ ਵੀ ਜਾਨੇ ਹਨ। ਬਾਪ ਸਮਝਾਉਂਦੇ ਹਨ ਹੁਣ ਇਹ ਦੁਨੀਆਂ ਬਦਲ ਰਹੀ ਹੈ। ਬਾਪ ਨੇ ਸਾਖਸ਼ਤਕਾਰ ਕਰਵਾਇਆ ਹੈ। ਬਾਬਾ ਆਪਣਾ ਵੀ ਮਿਸਾਲ ਦੱਸਦੇ ਹਨ। ਵੇਖਿਆ 21 ਜਨਮਾਂ ਦੇ ਲਈ ਰਾਜਾਈ ਮਿਲਦੀ ਹੈ, ਉਸਦੇ ਅੱਗੇ ਇਹ 10 - 20 ਲੱਖ ਕੀ ਹਨ। ਅਲਫ਼ ਨੂੰ ਮਿਲੀ ਬਾਦਸ਼ਾਹੀ, ਬੇ ਨੂੰ ਮਿਲੀ ਗੱਦਾਈ। ਭਾਗੀਦਾਰ ਨੂੰ ਕਹਿ ਦਿੱਤਾ ਜੇ ਚਾਹੀਦਾ ਹੈ ਉਹ ਲਵੇ। ਕੋਈ ਵੀ ਤਕਲੀਫ਼ ਨਹੀਂ ਹੋਈ। ਬੱਚਿਆਂ ਨੂੰ ਵੀ ਸਮਝਾਇਆ ਜਾਂਦਾ ਹੈ - ਬਾਬਾ ਤੋਂ ਤੁਸੀਂ ਕੀ ਲੈਂਦੇ ਹੋ? ਸਵਰਗ ਦੀ ਬਾਦਸ਼ਾਹੀ। ਜਿੰਨਾਂ ਹੋ ਸਕੇ ਸੈਂਟਰ ਖੋਲ੍ਹਦੇ ਜਾਵੇ। ਬਹੁਤਿਆਂ ਦਾ ਕਲਿਆਣ ਕਰੇ। ਤੁਹਾਡੀ 21 ਜਨਮਾਂ ਦੀ ਕਮਾਈ ਹੋ ਰਹੀ ਹੈ। ਇੱਥੇ ਤੇ ਲਖਪਤੀ, ਕਰੋੜਪਤੀ ਬਹੁਤ ਹਨ। ਉਹ ਸਭ ਹਨ ਬੇਗਰਜ਼। ਤੁਹਾਡੇ ਕੋਲ ਆਉਣਗੇ ਵੀ ਬਹੁਤ। ਪ੍ਰਦਰਸ਼ਨੀ ਵਿੱਚ ਕਿੰਨੇ ਆਉਂਦੇ ਹਨ, ਅਜਿਹਾ ਨਹੀਂ ਸਮਝੋ ਪ੍ਰਜਾ ਨਹੀਂ ਬਣਦੀ ਹੈ। ਪ੍ਰਜਾ ਬਹੁਤ ਬਣਦੀ ਹੈ। ਚੰਗਾ - ਚੰਗਾ ਤੇ ਬਹੁਤ ਕਹਿੰਦੇ ਹਨ ਪਰ ਕਹਿੰਦੇ ਸਾਨੂੰ ਫੁਰਸਤ ਨਹੀਂ। ਥੋੜ੍ਹਾ ਵੀ ਸੁਣਿਆ ਤਾਂ ਪ੍ਰਜਾ ਵਿੱਚ ਆ ਜਾਣਗੇ। ਅਵਿਨਾਸ਼ੀ ਗਿਆਨ ਦਾ ਵਿਨਾਸ਼ ਨਹੀਂ ਹੁੰਦਾ ਹੈ। ਬਾਬਾ ਦਾ ਪਰਿਚੈ ਦੇਣਾ ਕੋਈ ਘੱਟ ਗੱਲ ਥੋੜ੍ਹੀ ਨਾ ਹੈ। ਕਿਸੇ - ਕਿਸੇ ਦੇ ਰੋਮਾਂਚ ਖੜ੍ਹੇ ਹੋ ਜਾਣਗੇ। ਜੇਕਰ ਉੱਚ ਪਦਵੀ ਪਾਉਣੀ ਹੋਵੇਗੀ ਤਾਂ ਪੁਰਸ਼ਾਰਥ ਕਰਨ ਲੱਗ ਪੈਣਗੇ। ਬਾਬਾ ਕਿਸੇ ਤੋਂ ਧਨ ਆਦਿ ਤਾਂ ਲੈਣਗੇ ਨਹੀਂ। ਬੱਚਿਆਂ ਦੀ ਬੂੰਦ - ਬੂੰਦ ਨਾਲ ਤਾਲਾਬ ਹੁੰਦਾ ਹੈ। ਕਈ - ਕਈ ਇੱਕ ਰੁਪਈਆ ਵੀ ਭੇਜ ਦਿੰਦੇ ਹਨ। ਬਾਬਾ ਇੱਕ ਇੱਟ ਲਗਾ ਦੇਵੇ। ਸੁਦਾਮਾ ਦੀ ਮੁੱਠੀ ਚਾਵਲ ਦਾ ਗਾਇਨ ਹੈ ਨਾ। ਬਾਬਾ ਕਹਿੰਦੇ ਹਨ ਤੁਹਾਡੇ ਤੇ ਇਹ ਹੀਰੇ - ਜਵਾਹਰਤ ਹਨ। ਹੀਰੇ ਵਰਗਾ ਜਨਮ ਸਭ ਦਾ ਬਣਦਾ ਹੈ। ਤੁਸੀਂ ਭਵਿੱਖ ਦੇ ਲਈ ਬਣਾ ਰਹੇ ਹੋ। ਤੁਸੀਂ ਜਾਣਦੇ ਹੋ ਇੱਥੇ ਇਨ੍ਹਾਂ ਅੱਖਾਂ ਨਾਲ ਜੇ ਵੀ ਵੇਖਦੇ ਹਾਂ, ਇਹ ਪੁਰਾਣੀ ਦੁਨੀਆਂ ਹੈ। ਇਹ ਦੁਨੀਆਂ ਬਦਲ ਰਹੀ ਹੈ। ਹੁਣ ਤੁਸੀਂ ਅਮਰਪੁਰੀ ਦੇ ਮਾਲਿਕ ਬਣ ਰਹੇ ਹੋ। ਮੋਹਜਿਤ ਜਰੂਰ ਬਣਨਾ ਪਵੇ। ਤੁਸੀਂ ਕਹਿੰਦੇ ਆਏ ਹੋ ਕਿ ਬਾਬਾ ਤੁਸੀਂ ਆਵੋਗੇ ਤਾਂ ਅਸੀਂ ਕੁਰਬਾਨ ਜਾਵਾਂਗੇ, ਸੈਦਾ ਤਾਂ ਚੰਗਾ ਹੈ ਨਾ। ਮਨੁੱਖ ਥੋੜ੍ਹੀ ਨਾ ਜਾਣਦੇ ਹਨ, ਸੈਦਾਗਰ, ਰਤਨਾਗਰ, ਜਾਦੂਗਰ ਨਾਮ ਕਿਉਂ ਪਿਆ ਹੈ। ਰਤਨਾਗਰ ਹਨ ਨਾ, ਅਵਿਨਾਸ਼ੀ ਗਿਆਨ ਰਤਨ ਇੱਕ - ਇੱਕ ਅਮੁੱਲ ਵਰਸ਼ਨਜ਼ ਹਨ। ਇਸ ਤੇ ਰੂਪ ਬਸੰਤ ਦੀ ਕਥਾ ਹੈ ਨਾ। ਤੁਸੀਂ ਰੂਪ ਵੀ ਹੋ, ਬਸੰਤ ਵੀ ਹੋ। ਅੱਛਾ !

ਮਿੱਠੇ- ਮਿੱਠੇ ਸਿੱਕੀਲਧੇ ਬੱਚਿਆਂ ਪ੍ਰਤੀ ਮਾਤ ਪਿਤਾ ਬਾਪ ਦਾਦਾ ਦਾ ਯਾਦ ਪਿਆਰ ਅਤੇ ਗੁਡਮੋਰਨਿੰਗ । ਰੂਹਾਨੀ ਬਾਪ ਦੀ ਰੂਹਾਨੀ ਬੱਚਿਆਂ ਨੂੰ ਨਮਸਤੇ।

ਧਾਰਨਾ ਲਈ ਮੁੱਖ ਸਾਰ:-

1. ਹੁਣ ਇਸ ਸ਼ਰੀਰ ਨਾਲ ਕੋਈ ਵੀ ਵਿਕਰਮ ਨਹੀਂ ਕਰਨਾ ਹੈ। ਅਜਿਹੀ ਕੋਈ ਆਸੂਰੀ ਐਕਟ ਨਾ ਹੋਵੇ ਜਿਸ ਨਾਲ ਰਜਿਸਟਰ ਖਰਾਬ ਹੋ ਜਾਵੇ।

2. ਇੱਕ ਬਾਪ ਦੀ ਯਾਦ ਦੇ ਨਸ਼ੇ ਵਿੱਚ ਰਹਿਣਾ ਹੈ। ਪਾਵਨ ਬਣਨ ਦੇ ਲਈ ਮੂਲ ਪੁਰਸ਼ਾਰਥ ਜਰੂਰ ਕਰਨਾ ਹੈ। ਕੋਡੀਆਂ ਪਿਛਾੜੀ ਆਪਣਾ ਅਮੁੱਲ ਸਮਾਂ ਬਰਬਾਦ ਨਾ ਕਰ ਸ਼੍ਰੀਮਤ ਨਾਲ ਜੀਵਨ ਸ਼੍ਰੇਸ਼ਠ ਬਣਾਉਣਾ ਹੈ।

ਵਰਦਾਨ:- ਆਪਣੇ ਨੂੰ ਮੇਲਡ ਕਰ ਰੀਅਲ ਗੋਲਡ ਬਣ ਹਰ ਕੰਮ ਵਿੱਚ ਸਫਲ ਹੋਣ ਵਾਲੀ ਖੁਦ ਪ੍ਰੀਵਰਤਕ ਭਵ:
ਜੇ ਹਰ ਪ੍ਰਸਥਿਤੀ ਵਿੱਚ ਆਪਣੇ ਨੂੰ ਪ੍ਰੀਵਰਤਨ ਕਰ ਖੁਦ ਪ੍ਰੀਵਰਤਕ ਬਣਦੇ ਹਨ ਉਹ ਸਦੈਵ ਸਫਲ ਹੁੰਦੇ ਹਨ। ਇਸਲਈ ਆਪਣੇ ਨੂੰ ਬਦਲਣ ਦਾ ਲਕਸ਼ ਰੱਖੋ। ਦੂਜਾ ਬਦਲੇ ਤਾਂ ਮੈਂ ਬਦਲਾਂ - ਨਹੀਂ। ਦੂਜਾ ਬਦਲੇ ਜਾਂ ਨਾ ਬਦਲੇ ਮੈਨੂੰ ਬਦਲਣਾ ਹੈ। ਹੋ ਅਰਜੁਨ ਮੈਨੂੰ ਬਣਨਾ ਹੈ। ਸਦਾ ਪਰਿਵਰਤਨ ਕਰਨ ਵਿੱਚ ਪਹਿਲਾਂ ਮੈਂ। ਜੇ ਇਸ ਵਿੱਚ ਪਹਿਲੇ ਮੈਂ ਕਰਦਾ ਉਹ ਹੀ ਪਹਿਲਾ ਨੰਬਰ ਹੋ ਜਾਂਦਾ ਹੈ ਕਿਉਂਕਿ ਆਪਣੇ ਨੂੰ ਮੇਲਡ ਕਰਨ ਵਾਲੇ ਹੀ ਰੀਅਲ ਗੋਲਡ ਹੈ। ਰੀਅਲ ਗੋਲਡ ਦੀ ਹੀ ਵੇਲਯੂ ਹੈ।

ਸਲੋਗਨ:- ਆਪਣੇ ਸ਼੍ਰੇਸ਼ਠ ਜੀਵਨ ਦੇ ਪ੍ਰਤੱਖ ਪ੍ਰਮਾਣ ਦਵਾਰਾ ਬਾਪ ਨੂੰ ਪ੍ਰਤੱਖ ਕਰੋ।
